


నవ్వలో...విద్వాలా?

-వితాచంద్రమ్మ



మనసు తెరమీద మావయ్య ప్రత్యక్షమైనప్పుడల్లా గుండె గూటిలో మాయదారి గువ్వలు గుసగుసలాడుతుంటాయి. ఈ లోకంలో ఇంకా ఇలాటి వారున్నారు గదాని అతలాకుతలమైపోతాను.

మావయ్యంటే...నాకంటే మూరెడో బారెడో పెద్ద అనుకుంటే పప్పులో కాలేసినట్టే. అతడు మా అమ్మకు స్వయానా తమ్ముడు. నా కంటే మూడేళ్లముందు మాత్రమే ఈ లోకంలోకొచ్చాడట. ఆస్తుపొస్తులేవీ మిగల్చకుండా తాతయ్య ముత్తాతల లోకాలకెళ్లిపోయాక మావయ్య చదువు చంకలో వడింది. పొట్టచేత బట్టుకుని అమ్మమ్మతో పహా హైద్రాబాద్ చేరుకున్నాడు. బంధువుల సహాయంతో పెద్ద కిరాణా షాపులో చిన్న గుమాస్తాగా చేరాడు. ఉండేది పాత బస్తీలో. ఉద్యోగం ఉస్మాన్ గంజ్ లో. తోటి గుమాస్తాల తెలివితేటల కబ్బురపడి తానూ ఎదగాలనుకున్నాడు. పొట్టాలు కట్టేందుకొచ్చిన చిత్తు కాంటాల్లోంచి సినిమా పత్రిక లేరుకుని తెగ చదివేవాడు. హీరోల ముచ్చట్లు హీరోయిన్ల అచ్చట్లు చదువుతూ ఊహలోకాల్లో ఉరుకులాడేవాడు.

ప్రతి ఆదివారము సినిమా థియేటర్ల చుట్టూ తిరుగుతూ పోస్టర్లు చూస్తూ పొంగిపోయేవాడు... ఇవన్నీ తనే చెప్పాడోసారి.

నేను ఇంటివద్దే ఉండి ఇంటర్ పాసయ్యాను. ఇంకా చదువుకోవాలనే ఇంటరెస్టుంది. డిగ్రీ హైద్రాబాద్ లో చదవాలనే ప్రతిపాదన మీద అమ్మానాన్నల మధ్య ఆదే వనిగా చర్చ జరిగింది. మూడ్రోజుల సుదీర్ఘ తర్కవిత్కల తర్వాత ప్రతిపాదన పాసయ్యింది. ఎకాఎకిన హైద్రాబాద్ కు వంపించారు.

మావయ్య ఇంట్లో ఉండడం, అమ్మమ్మ చేతివంట తినడం, రోజూ కాలేజీకెళ్లి రావడం రోటీన్ గా మారిపోయింది. దిన దిన గండం నూరేళ్లాయుష్షు లలా గడిపేస్తూ డిగ్రీ ఫైనల్ కొచ్చాను. ప్రభుత్వ ఉద్యోగ సముపార్జన వరమావధికదా! పత్రికల్లో వాంటెడ్ కాలమ్స్ చూసి ఉద్యోగాని కపై చెయ్యడం సెకండియర్ లోనే ప్రారంభించాను.

నా కిష్టమున్నా లేకున్నా మావయ్య సినిమా యాక్టర్ని గురించి బోలెడన్ని కబుర్లు చెబుతుండేవాడు. ఆదివారంనాడు నన్ను గూడా థియేటర్లు తిప్పేవాడు. అప్పుడప్పుడు టిక్కెట్టు కొనిచ్చి నన్ను థియేటర్ లోపలకి వంపి తాను ఇంటికెళ్లేవాడు. సినిమా చూసి రాగానే ఊరుకునే వాడా! ఊహు! అర్ధరాత్రి దాటేదాకా ఆయనకు సినిమా కథ, సన్నివేశాలు కళ్లకు కట్టినట్టు వినిపించాల్సి వచ్చేది. మరూనుండి శుభం దాకా పొల్లుబోకుండా చెప్పించుకుని కేరింతులు కొట్టేవాడు. ఆయనడిగిన ఏ ప్రశ్నకైనా సమాధానం చెప్పకపోయినా "నువ్వు సినిమా సరిగా సూడలేదురా. పైనలు దండగైపోయినాయని రుసరుసలాడేవాడు.

"మరి...నువ్వే సినిమా చూడొచ్చు గదా!" అంటే "ఎందుకూ...పైనలు దండగ" అనేవాడు.

"మరి నేను చూస్తే దండగ కాదా?"

"కాదు. నువ్వు సినిమా కథ బాగా చెప్పువు. నేను గూడా చూసినట్టే గదా! ఒక్క టిక్కెట్ మీద ఇద్దరం చూసినట్టే గదా!" అంటూ లొక్కం బోధిస్తూ సంబరపడిపోయేవాడు. కాని...శతదినోత్సవం సినిమాను తప్పక చూసేవాడు.

పాపం! చేసేది గుమాస్తా ఉద్యోగం. గొర్రెతోక జీతం. మెగాసిటీలో దగాకోర్ల మధ్య బతకడం, బోలెడన్ని ఖర్చులు. అమ్మమ్మ, తాను, తోడుగా నేను గూడా. నేనంటే మావయ్య కెంత ఇదో!

నన్ను తన మిత్రులకు పరిచయం చేస్తూ....

"వీడు నా స్వంత అక్క కొడుకు. డిగ్రీ చదువుతున్నాడు. రేవు...పెద్ద ఉద్యోగం దొరుకుద్ది మా అల్లుడికి." గర్వంగా చెప్పకునేవాడు.

ఊహించని విధంగా ఉద్యోగం గురించి నాకో లెటర్ వచ్చింది. ఒరిజనల్ సర్టిఫికేట్స్ వంపమని పోస్టల్ సూపరింటెండెంట్ నిజామాబాదు నుండి వచ్చిందా శుభలేఖ. ఇరానీ హోటల్లో చాయ్ తాగుతూ ఇద్దరు ముగ్గురు మిత్రులకు చెప్పాడా సంగతి.

"ఒరిజనల్ సర్టిఫికేట్లు పోస్టులో మిస్సైయితే వరేశాన్ గదా! నువ్వే స్వయంగా వెళ్లి చూపించి రావా" అని సలహా ఇచ్చారు.

నా గుండెలో గుండుసూది గుచ్చుకుంది.

నేనొక్కణ్ణే హైద్రాబాదునుండి నిజామాబాదు కెళ్లిరావాలా!...హమ్మో...చాలా కష్టం. బస్ చార్జీలు గూడా బాగానే కావాలి. అదే విషయం మావయ్యతో చెప్పాను. ఆయన మురిసిపోయి. "రైల్వ వెళ్లోస్తే

రైల్వెక్కడం కొత్త అయితే మాత్రం ... నేనేమన్నా పిరికి సన్నాసినా! మామయ్య మొహంలోకి చూశాను.

"ఇంకేందిరా! పొద్దున ఐదింటికి రైలుంది. నేనే నిన్ను రైల్వెక్కించి వస్తాలే." ప్రోగ్రాం ఫైనల్ చేశాడు.

నాలుగింటికి లేచి తయారై మావయ్య వెంట బయలుదేరాను. అన్నట్టు...అప్పుడు మావయ్య నా డ్రెస్సే వేసుకున్నాడు. సరిగ్గా సరిపోయింది.

కాచిగూడ రైల్ స్టేషన్ అవ్వటేకే కొమురవెల్లి జాతరలాగుంది.

"నువ్వేం భయపడకు" మని టిక్కెట్టు తెచ్చిచ్చాడు.

రైల్వొచ్చింది. అది నా గుండెల మీదకే వచ్చినట్టునిపించింది. పిల్లలు, పెద్దలు అంతా ఎక్కేస్తున్నారు. నేనూ ఎక్కేశాను. నన్ను సీటు మీద కూచోబెట్టాడు మావయ్య.

"రైల్వ దొంగనాకొడుకులుంటారు. జెర హుషారు

అవాంఛిత రోమాలు...

మగవారికన్నా స్త్రీలను ఎక్కువగా భయపెడతాయి. పై పెదవిపైన, గడ్డంపైన వెంట్రుకలున్న స్త్రీలు పదిమందిలోకి వెళ్లాలంటే జంకడం సహజం. పురుషులకుకూడా చెంపల పైభాగంలో, వీపుపై, ఛాతీపై వెంట్రుకలు ఎక్కువగా ఉండడంవల్ల చెమట ఎక్కువగా పట్టి అది ఇగిరిపోక చర్మవ్యాధులు వచ్చే అవకాశం ఉంది. ఈ అవాంఛిత రోమాల సమస్య పరిష్కారానికాని బోస్టన్ (అమెరికా) మనోచు సెట్స్ జనరల్ హాస్పిటల్ లోని వెల్కాన్ లాబరేటరీ ఆఫ్ ఫాటోమెడిసిన్ లైట్ షీర్ డయోడ్ లేజర్ పరికరాన్ని కనుగొన్నది. అధిక బరువు తగ్గించడంలో దక్షిణ భారతదేశపు అగ్రగామి సంస్థగా పేరు సంపాదించుకున్న

హైదరాబాదుకు చెందిన క్లినిక్-2000 సంస్థ ఈమధ్యనే ఈ పరికరాన్ని తమ హాస్పిటల్ లో ప్రారంభించింది. అవాంఛిత రోమాలు తొలగించేందుకు ప్రస్తుతం చలామణిలో ఉన్న త్రెడ్డింగ్, వాక్సింగ్, ట్యూజింగ్,

ఎలక్ట్రాలసిస్ లాటి పద్ధతులు తాత్కాలికమైనవే కాకుండా నొప్పిని కలిగించేవని, సమయం ఎక్కువ తీసుకొంటాయని; కాని, ఈ లైట్ షీర్ డయోడ్ లేజర్ పరికరం ద్వారా తక్కువ సమయంలో, తక్కువ ఖర్చుతో, ఎలాటి ఇబ్బందులు లేకుండా రోమాలు తొలగించుకోవచ్చని క్లినిక్-2000 అధినేత డాక్టర్ బి రవీంద్రనాథ్ రెడ్డి ఆంధ్రప్రభతో చెప్పారు.



తక్కువ చార్జీలు. తప్పకుండా వెళ్లి రావాల"న్నాడు.

"గవర్నమెంటుద్యోగం. కాలు మీద కాలేసుకుని బతుకొచ్చు"నని ప్రోత్సహించాడు.

మళ్ళీ గుండె గుబుగుబలాడింది.

"అమ్మో! ఇంతవరకు నేను రేలెక్కలేదు.

మావయ్యా!" బేభారయాను. "గట్లంటే ఎట్లా? సినిమాలల్ల చూడలేదా హీరోగాడు రైలు డబ్బాల మీద పైటింగులు గూడా చేస్తాడు గదా! పైటింగ్ సీన్ నటించి చూపించాడు. వచ్చిన అవకాశాన్ని వదులుకోవడం అవివేకం.

గుండాలే...." హితబోధలు చేస్తున్నాడు. కూత వేసి రైలు కదిలింది. అప్పుడు దిగిపోయాడు.

బోగీనిండా ప్రయాణీకులున్నారు. నా గుండెగాబరా తగ్గింది. పదిగంటలకు నిజామాబాదులో దిగి పోస్టల్ సూపరింటెండెంట్ ఆఫీసుకెళ్లాను. హెడ్ క్లర్కుకు లెటర్ చూపించి ఒరిజనల్ చూపించబోయాను.

"ఇవన్నీ పోస్టులో వంపాలి. సావకాశంగా చూస్తారు పెద్దాఫీసర్లు. ఆ తర్వాత వెరిఫై చేయిస్తారు. తీసుకెళ్లి పోస్టులో వంపు"మని ఎగాదిగా చూశాడాయన.

ఉసురుమంది ప్రాణం. చచ్చిచెడి బిక్కు బిక్కుమంటూ ఇక్కడిదాకా వస్తే ఇదా ఫలితం!

కోట్ల రూపాయల ఖర్చుతో భారీ సినిమా తీసి కొంపాగోడు అమ్ముకున్న నిర్మాతలాగై పోయాను.

కాళ్ళిడ్చుకుంటూ బయటికొచ్చాను. పోస్టాఫీసుకెళ్లి లోకల్ రిజిస్టర్ పోస్టు చేశాను. అంతా అయ్యేసరికి ఒంటిగంట దాటింది. హోటల్లో భోంచేసి బస్సులో తిరుగు ప్రయాణమయ్యాను.

ఏనుగులా వెళ్లి పీనుగులా వచ్చాననుకుంటూ ఇంటికెళ్లాను. రాత్రి ఎనిమిది దాటింది. అమ్మమ్మ బయట అరుగుమీద కూచునుంది. పక్కన పక్క పోర్లన్న వాళ్లున్నారు. అమ్మమ్మ లేచి ఎదురొచ్చింది.

“మావయ్యేడిరా?” అడిగింది ఆత్రంగా. అరే! వందల కిలోమీటర్లు ప్రయాణించి అలిసిపోయి ఇంటికొస్తే ఆప్యాయంగా వలుకరించే బదులు అట్లా అడుగుతుందెందుకో!...అయోమయంలో మునిగాను.

“నాకేందెల్చు? డ్యూటీకెళ్లి ఇంకా రాలేదా?” అడిగాను చిరాగ్గా.

“వాడు డ్యూటీకెళ్తే ఎందుకెదిరి చూస్తానురా? పొద్దున నీతో వచ్చిండుగదా. తిరిగి ఇంటికి రాలేదు నాయనా!” నెత్తి కొట్టుకుంది. “ముందే ఇది పాతబస్తీ. మీ ఇద్దరికీ ఏమైందోనని వరేశానైపోతుంది. నువ్వొచ్చినవు. మరి మీ మావయ్యేడి?” పక్క పోర్ల నామె నిలదీసింది.

“మావయ్య నన్ను రైలెక్కించి వచ్చిండు గదా!” నోరెల్ల బెట్టాను.

“అయ్యో...నీతో నిజామాబాద్ రాలేదా? మరైతే ఇంటికెందుకు రాలేదా? ఎక్కడికి పోయిండు? గింత దాకా ఏంజేస్తున్నాడు?” ప్రశ్నల వర్షం కురిసింది.

నేనేం జెప్పాలి? ఉన్న విషయం మళ్ళీ చెప్పాను. వాళ్లంతా నన్ను హత్య చేసి సాక్ష్యం దొరక్కండా చేసిన ఖానీ కోరులా చూస్తున్నారు. “మావయ్యేమన్నా చిన్న పిల్లాడా? పొద్దున్నే ఇంటికి రాక ఎక్కడి కెల్తాడు?” తిరిగి ప్రశ్నించాను.

ఆడవాళ్లంతా ముక్కుమీద వేలేసుకున్నారు.

“అయ్యో! నాకొక్కడే కొడుకురా! వాణ్ణేం జేసినవురా? నిజంజెప్పురా...” అమ్మమ్మ అబోదిబో మంటోంది.

“అదికాదు బాబూ!” మావయ్య కిరాణా దుకాణం యజమాని కం మా పక్కంటాయన నా వీపు నిమురుతూ నీతో పాటు ఆయన నిజామాబాదు వచ్చుండవచ్చు. మీరిద్దరూ కలిసి రాలేదా?” ఇంటరాగేషన్ ప్రారంభించాడు.

ఆయనను కరకర నమిలి మింగాలన్పించింది.

“మావయ్య నా వెంట నిజామాబాదు రాలేదు మొర్రో అంటే నమ్మరేందీ? నన్ను రైలెక్కించి, సీటుమీద కూచోబెట్టి తాను రైలు దిగిండు. దుకాణానికి రాలేదా?”

“దుకాండ్లకొస్తే నేను గిట్లడుగుతానా?” గుర్రుమన్నాడు. “మీ మావయ్య సత్యకాలం మనిషి. మంచి వనోడు. అతడింటికి రాలేదని మీ అమ్మమ్మ వరేశానైతుందని తెలిసి అప్పుడే దుకాణం బంద్జేసి వచ్చిన. మేమంతా మీకోనమే ఎదిరి చూస్తున్నమయ్యా!”

మావయ్య రైలు దిగి ఎటుబోయినట్టు? అప్పటికింకా తెల్లవారలేదు. గల్లీల గుండా గబగబా వస్తుంటే మతోన్మాదులెవరన్నా...! ముందే ఇది పాతబస్తీ. గూండాలకు నిలయం. హత్యలంటే బంతులాటలు...వెన్నుపూసలేంచి నన్నని వణుకు బయలుదేరి కాళ్ళూ చేతులాడనివ్వడం లేదు.

అమ్మమ్మ రాగాలు దీస్తూనే ఉంది.

“పాపం! ముసలమ్మ కొక్కడే కొడుకాయె!”

“గీ పిల్లగాడు శనేశ్వరునోలె దాపురించిండు.”

“గింత సదూకున్నోడు. రైలెక్కాలంటే సాయం గావాలా!” ఆడవాళ్ల వ్యాఖ్యానాలు మూతులు తిప్పుళ్లకు మనసు అల్లకల్లలమైంది. జుట్టు పీక్కోవాలనిచ్చింది. ఒళ్లంతా కుళ్ళబొడుచుకోవాలనిచ్చింది. దుకాణం యజమానిని.

“పోలీస్ రిపోర్టిద్దామా?” అడిగాను ఎందుకైనా మంచిదని.

“మీ మావయ్యేమన్నా ఆడపిల్లనా?” అయినా ఉత్త పోలీస్ రిపోర్టిస్తే చెత్తబుట్ట మింగేస్తది. దాంతోని కొంత పైకమియ్యాలే. నీ దగ్గరెన్ని వేల రూపాయలున్నై?” ఎకసక్కలాడాడు.

“నా దగ్గర వేల రూపాయలుంటే మావయ్య నీ దగ్గరెందుకు పంజేస్తాడు?” వధేల్మని అడిగెయ్యా లనుకున్నాను.

కాని ... ఈయనది ముందే కోతి గుణం. నేనలాగంటే కొండముచ్చులా గంతులేస్తాడు. ఎందుకీ రాద్ధాంతమనుకుని నోరూసుకున్నాను. అర్ధరాత్రి దాటిపోయింది. రసాబాస సాగుతూనే ఉంది.

“సెకండ్ షో సిన్మాగూడా ఐపోయింది. ఇంకేమొస్తాడు? ఇండ్లల్లకు పోండి.” దుకాణం యజమాని వెళ్లిపోతూ “నువ్వేం ఫిక్కర్జెయ్యకమ్మా. రేపు వట్లమంతా వెదుకుదాం.” అన్నాడు అమ్మమ్మతో.

నన్నో నేరస్తుడిలా చూస్తూ కదిలారంతా. రాత్రంతా అమ్మమ్మ కుమిలి కుమిలి ఏడుస్తోంది. ఇప్పుడు మావయ్యేస్తే ఎంత బావుండు! ఏదో ఆశ...రాత్రంతా శివరాత్రైంది.

తెల్లవారింది. పక్కపోర్లన్నవాళ్లు కబురు పెట్టారేమో చుడిబజార్ నుండి చిన్నమ్మ, పంజగుట్టనుండి పెద్దమ్మ భర్తలతో సహా దిగారు. ఆడవాళ్లు శోకాలందుకున్నారు. మరికొందరు బంధువులు మూగారు. అందులో బాగా డబ్బున్న వాళ్లుగానీ, తగినంత లోకజ్ఞానమున్నవాళ్లుగానీ ఎవరూ లేరు.


అంతా కలిసి అమ్మమ్మ నూరడిస్తున్నారు. నన్ను సవాలక్ష యక్ష ప్రశ్నలతో వేధిస్తున్నారు. వీళ్ల తీక్షణ దృక్కులు, శాపనార్థాలు భరించేకంటే పోలీసు స్టేషన్లో లాఠీ దెబ్బలు తిన్నదే నయమనిచ్చింది. దుకాణం యజమాని గుమాస్తాలను ఊరంతా తిప్పుతూ వెతికిస్తున్నారు. చిన్నాన్న, పెదనాన్నలు గూడా గాలిస్తున్నారు.

ఎవరు ఎట్లా కబురుచేశారో ఏమోగాని మూడోరోజు అమ్మానాన్నలు ఆఘమేఘాలమీద పరుగెత్తుకొచ్చారు.

అటువైపు అమ్మ, అమ్మమ్మలు ఒకరిమీద ఒకరు వాలి శోకాలు దీస్తుంటే చిన్నమ్మ పెద్దమ్మలు శృతి కలిపారు. ఇటువైపు నాన్న “హైద్రాబాదుల చదువర్దంటే మీ అమ్మా, నువ్వు విన్నారా? ఇప్పుడు చూడరా గాడిదా! మావయ్య నెక్కడన్నా

వదిలేసినవా? లేక హుస్సెన్ సాగర్ల నూకేశినవా?” నోటి దురద దీర్చుకుంటున్నాడు. నోరుదెరిస్తే నా వీపు విమానం మోత మోగేట్టుంది. గంటసేపు శోకాల తర్వాత కొంగు బొడ్డో దోపుకుంటూ అమ్మ నా ముందు కొచ్చింది.

“ఏమైందిరా? నా తమ్ముణ్ణేంజేసినవురా?” నిగ్గదీసింది. కిక్కురుమనకుండా తలనేలకు వేళ్లాడేశాను. అప్పటికే నాన్న తిట్లతో మొహం వాచిపోయింది. నేనేమన్నా అమ్మ లెంపలు వాయించేట్టుంది.



నాలో సహనం చచ్చిపోయింది. కోపం, ఉక్రోశం ఉబికిస్తున్నాయి. పొత్తి కడుపులోంచి పొంగుకొచ్చిన ఆవేశం గొంతుదాకా వచ్చి, కరిగి నీరై కళ్లద్వారా బయటికొస్తుంది. ఆవేదన భరించలేక చటుక్కున తలపైకెత్తాను. కన్నీటి బిందువులు జలజలా నేలమీద రాలివడుతున్నై.

“అమ్మా...!” తటాలున అమ్మ ఒడిలో వాలి బోరుమన్నాను. ఐదారు నిమిషాల దాకా ఏడుస్తూనే ఉన్నాను. నా భుజాలు పొదివి వట్టుకుంది అమ్మ. వక్కకు తీసుకెళ్లి కూచోబెట్టి కొంగుతో కళ్లు అడ్డి నుదురు ముద్దాడింది.

“ఏందిరా? గట్టెందుకురా కన్నా? ఏమైందో చెప్పు బిడ్డా!” తానూ ఏడుస్తూ తలనిమిరింది. నాన్న గూడా మా వక్కన కూర్చున్నాడు. జరిగిన విషయంమంతా పూసగుచ్చినట్టు జెప్పి మళ్లీ బోరుమన్నాడు.

“అయ్యో కొడుకా! ఎంత వనైందిరా! నీ దెంద దురదృష్టంరా!” కొంగుతో కళ్లద్దుకుంటూ ధైర్యం జెప్పింది. వాళ్లమ్మ దగ్గరకు వెళ్లి “దీంట్లనా కొడుకు తప్పేముందమ్మా? తమ్మడేమన్నా బుచ్చిపోరా? పిచ్చోడు. వీణ్ణి రైలెక్కించి సక్కగ ఇంటికి రావాలన్నా... ఎటుపోయిందో ఏమో! వాడు ముందే దేడ్ దిమాక్. చూడు... నా కొడుకెంత ఇర్రైపోతుండో!” మందలించింది.

“ఆహా!” అమ్మమ్మ గొంతు కీచుమంది. “నీ కొడుకు మంచోడా? నా కొడుకు పిచ్చోడా? నా కడుపు కోత నీ కెళ్లా తెలుస్తదే!” కొంగునోటి కడ్డం పెట్టుకుని రాగాలావన శృతి పెంచింది. నాన్న ఏమనుకున్నాడో ఏమో -

“చూడతా! నీ కొడుక్కేమన్నా అయితే నీకు నా కొడుకునిస్తా. కొంచెం ఓపికవట్టు. గిట్టే... నలుగురు నా కొడుకును గదమాయిస్తుంటే వాడు గుండెవల్లి పోతడు మరి...” సముదాయించబోయాడు.

“మీదేం బోయిందయ్యా?” అమ్మమ్మ గండుమంది. “మీరంతా బాగానే ఉన్నారు. నా కొడుకు కనబడక మూడ్రోజులైపోయె. వానికేమైందో!... ఎవడన్నా నరికేసిండ్... నేనేం జెయ్యాలే దేవుడా!” శృతి పెంచి నేలమీద కూలబడింది. “నీ కొడుకు నీ కెట్లనో నా కొడుకు నా కట్ల గాదా? కడుపు తీపి మీకే ఉంటుందా? ...” నెత్తి కొట్టుకుంటూ రోదీస్తూంది.

ఛీ ఛీ... నిజామాబాదునుండా లెటర్ రాకున్నా బాగుండేది. ఉద్యోగం వచ్చేదేందో గాని మావయ్య మాయమైపోయిండు. ఇంతకూ మావయ్య ప్రాణాలతో ఉన్నాడా? ... హడలి పోయాను.



రాత్రింబవళ్లు అవే ఆలోచనలు. నా ఫ్రెండ్స్ తో కలిసి కొన్ని పోలీస్ స్టేషన్లలో విచారించాను. ఏం లాభం లేదు.

అది ఆరోరోజు సాయంత్రం... ఇంటినిండా విషాదమలుముకునుంది. నన్నసహ్యించుకుంటున్న అమ్మమ్మ బక్కజిక్కి మంచమెక్కింది. అమ్మ, పెద్దమ్మ, చిన్నమ్మ, వక్కపోర్షన్ల ఆడవాళ్లు అదేవనిగా వ్యాఖ్యానం విసుర్తూ ముక్కలు ఎగదోసుకుంటున్నారు.

ఆ దృశ్యాన్ని భరించలేక బయట అరుగుమీదికొచ్చి నుంచున్నాను. ఆకాశములో వరుగెత్తి అలిసిపోయిన సూర్యుడు వడమటింట్లో ప్రవేశిస్తున్నాడు. ముసలి కిరాణాలు మేఘాల మాటున దాక్కున్నాయి. బజార్లో జనాలు, వాహనాలు అదేవనిగా వరుగులు... దృష్టి ఫుట్పాత్ మీదుంది.

“గట్ల జూస్తున్నవేందీ?” నా ముందో ఆకారం. నా డ్రెస్సులో... మట్టిగట్టుకు పోయింది. ఆ... నిజమా! ఒళ్లు గిల్లుకున్నాను. కలగాదు. నిజమే. సాక్షాత్తూ మావయ్యనే. భక్తుని తపస్సుకు మెచ్చి ప్రత్యక్షమైన పరమేశ్వరుడిలా కన్పించాడు. అరుగు ఎక్కేశాడు...

“గట్ల ఎటు జూస్తున్నావురా? నిజామాబాదు నౌకరి సంగతేమైందీ?” నా భుజమీద చెయ్యేసి కుదిపాడు.

“మ్మా... మా... మ్మావయ్యా!” గొంతు పెగల్లేదు. ఆనందం ఉద్యోగం వట్టలేక గట్టిగా కొగలించుకున్నాను. చెయ్యి వట్టుకుని లోపలికి తీసుకెళ్లాను.

“అమ్మమ్మా... చూడే అమ్మమ్మా!” గర్వంగా అరిచాను.

అందరి మొహాలు ఆశ్చర్యార్థకాలై పోయినై.

“వచ్చావా నాయనా!” అమ్మమ్మ ఆత్రంగా లేచి కూచుంది. ఆమె ఆనందానికవధులేవు. తలవంకించి నవ్వింది. ఒక్క అడుగులో మంచం దిగివచ్చి మావయ్యను ఒడిలో చేర్చుకుంది. ఒళ్లంతా వుణికింది.

ఆడవాళ్ల మొహాలు అరవిరిసిన బంతివూలైపోయినై.

“చూసినవా అమ్మా! తమ్ముడొచ్చిండు” అమ్మ మావయ్య చేతులందుకుంది. “నీ కొడుకు నీకు ముట్టిండు. నా కొడుకు ఏమీ చెయ్యలేదంటే నమ్మినావా?” అంది అమ్మమ్మను కొరకొరజూస్తూ, వలుకరింపులు, సాంత్యన వచనాలు ధారావాహికంగా సాగిపోతున్నై. మావయ్య మాత్రం అసలేమీ జరగనట్టు మామూలుగా ఉన్నాడు.

“అక్కలెప్పుడొచ్చింద్రా?” అడిగాడంతే. వాణ్ణి రైలెక్కించి నువ్వెటుబోయినవురా?” అమ్మ అడిగింది.

“వీణ్ణి రైలెక్కించి దిగినగదా!” మావయ్య చెబుతూంటే ఒళ్లంతా చెవులుజేసుకుని వింటున్నారంతా. గప్పుడే బొంబాయి నుండా రైలొచ్చింది. దాంట్లనుంచి దిగినోళ్లతోని కలిసి నేను బయటికొస్తున్న. గేటుకాడ టిక్కెట్ అడిగిండ్లు. లేదన్న. ఇప్పుడే వచ్చిన, వెళ్లిపోతున్నానన్న. ప్లాట్ఫాం టిక్కెట్ చూపించమన్నరు. తీసుకోలేదన్నాను. బొంబాయి నుంచి హైద్రాబాద్ కు డబుల్చార్జి కట్టమన్నరు. పైనలేవన్నాను. బస్ గంతే... పోలీసుల కప్పజెప్పిండ్లు. వాళ్లు నన్ను వాళ్ల కోర్టుకు దీస్కపోయిండ్లు. అక్కడ ఐదురోజుల జైలు శిక్ష రాసిండ్లు. ఇయ్యాల జైలునుంచి ఇడిచిపెట్టిండ్లు. వచ్చిన. మా జైల్లో... రోజుకు రెండుపూటల భోజనం, చాయ.. ఖుషీగా చెబుతూ పోతుంటే అమ్మమ్మ గుడ్లు దెరిచింది.

“ఇంక చాలై సంబడం...” అంటూ నోరుమూసింది. చేతులు మూతులకడ్డం పెట్టుకుని నవ్వుకుంటున్నారంతా. మావయ్యను కొరికి పారెయ్యాలన్నంత కోపమొచ్చింది.

“అంత అమాయకత్వం పనికిరాదు మావయ్యా! వెంటనే మీ దుకాణం సేటుకు ఫోన్ చేస్తే బాగుండేది గదా!” అన్నాను.

మావయ్య నెత్తి గోక్కున్నాడు.

“అర్రేర్రే... నిజమే. కాని... నా జేబుల ఒక్కపైసా గూడా లేదు తెల్సా! నౌకరి సంగతేమైందంటే చెప్పవేందీ?...” ఇంకేవేవో ప్రశ్నలు కుమ్మిరిస్తున్నాడు తన సహజ ధోరణిలో.

మావయ్య ధోరణికి నవ్వాలా, నా వరిస్థితికి ఏడ్వాలా అర్థంగాలేదు.

అందుకే మావయ్య గుర్తుకొచ్చినప్పుడల్లా మనసు అతలాకుతలమైపోతుంది.